

پروفیسر ڈاکٹر شیر محمد زمان چشتی

تعارف و تجربہ

نقوشِ سیرت، کا علمی مطالعہ

پاکستان کے معروف محقق پروفیسر ڈاکٹر شیر محمد زمان چشتی کے سالہاں سال کے مطالعہ اور علمی تجربہ کا نچوڑ نقوشِ سیرت، ہے جو ۲۲۳ صفحات پر مشتمل ہے۔ خوبصورت جلد میں یہ کتاب نہایت دیدہ زیب ہے۔ ۲۰۰۰ء میں اسے پروگریوس بکس، اردو بازار لاہور نے شائع کیا ہے۔ کتاب کی ابتداء میں ملک کے معروف سکالر اسٹادِ محترم پروفیسر ڈاکٹر خالد علوی، معروف ادیب اور عربی زبان کے فاضل اجل پروفیسر ڈاکٹر خورشید رضوی اور ممتاز دانش ور پروفیسر عبدالجبار شاکر کے تبصرے ہیں جو ۳۸ صفحات تک ہیں۔ تینوں فضلا نے اس کتاب پر نہایت علمی اور مفصل انداز میں تبصرے کیے ہیں^①

ص ۳۹ پر ’عرضِ مؤلف‘ کے عنوان سے صرف ایک ورق لکھا گیا ہے۔ اس میں صاحب کتاب کی منکسر مزاجی ملاحظہ ہو:

”احباب کی محبت نے جانا کہ شاید ان کی طرح کچھ اور اہل درد بھی ان کلمات کی ششتنگی کو گلے لگا لیں؛ پر اپنی کم مائیگی کو سر بازار لانا دیوائیگی کا تقاضا کرتا ہے۔ نصیبوں والے ہی ایسے جنوں سے بہرہ مند ہوتے ہیں۔ فرزانگی کا جواب اوڑھنے والوں، دنیا کی طرف دیکھنے والوں، میں یہ جسارت کہاں سے آئے!..... اس کشمکش میں انجام کا احباب کے خلوص اور اس ناقچی کے بارے میں ان کی حسن ظنی کی فتح ہوئی۔“^②

یہ کتاب تین حصوں پر مشتمل ہے۔ پہلا حصہ ”آنچہ خوبیاں ہمہ دارند، تو تنہا داری“ کے زیر عنوان چار مقالات پر مشتمل و محتوى ہے۔ دوسرے حصہ ”سیرت نگاری“ کے دو منابع، میں دو

☆ ڈاکٹر کیمپر سیرت چیز..... دی اسلامیہ یونیورسٹی آف بہاولپور

① پروفیسر ڈاکٹر شیر زمان، نقوشِ سیرت، (پروگریوس بکس اردو بازار لاہور، ۲۰۰۰ء) ص ۲۸، ۱۳

② اینا، ص ۳۹، ۴۰

مقالات شامل ہیں جب کہ تیسرے حصے اردو میں سیرت پر چند حالیہ تصانیف، میں تین مقالات شامل ہیں، آخر میں اسماء الرجال، اسماء اماکن اور اسماء کتب کی فہارس کے ساتھ اشارہ یہ مرتب کیا گیا ہے۔

کتاب کی چند خصوصیات

یہ کتاب بہت سی خوبیوں سے مزین ہے جن میں سے ایک اہم خصوصیت یہ ہے کہ اس میں سیرت نبوی اور اسلام کے حقائق کو ہمارے دور کے لیے نمونہ ثابت کرتے ہوئے ہر مقام پر کوئی نہ کوئی پیغام دینے کی کوشش کی گئی ہے۔ حدیثیہ میں رسول اللہ ﷺ کے معاهدے کا ذکر کرتے ہوئے لکھا گیا ہے:

ابو جندل کو رسول اللہ ﷺ نے معاهدے کے دوران ہی قریش کے سفیر سہیل بن عمرو کے حوالے کر دیا، کیونکہ یہ طے ہو چکا تھا۔ ہم نے بھی ایک عہد کیا جس کی صدائے بازگشت ہمارے پھولوں، بوڑھوں، مردوں، عورتوں کی زبان کا ورد ہو گئی۔ ”پاکستان کا مطلب کیا: لا اله الا اللہ،“ کا نعرہ قریبہ قریبہ، گاؤں گاؤں گونجا۔ پہنچتیں برس ہوئے رمضان المبارک کا مہینہ تھا۔ ستائیسویں کی مبارک شب کر رب جلیل نے ایک مرد عظیم کے ہاتھوں اپنا وعدہ پورا فرمادیا۔ ہمارے حصے کی شق باقی رہی، کیا ہم اپنا قرض اٹا رکھے؟ ہم نے ارض پاکستان کو لا الہ الا اللہ کا جیتا جا گتا نقشہ بنانے میں کہاں تک پیش رفت کی؟ ہماری انفرادی و اجتماعی زندگی پر کہاں تک اخلاقیات و تعلیماتِ محمد ﷺ کا رنگ چڑھا۔^(۱)

اسلوپ نگارش

اندازِ نگارش میں عجیب چاشنی ہے۔ بطور مثال:

اعلانِ نبوت کا دسوال سال ہے۔ ابو طالب رخصت ہوئے پھر سیدہ خدیجہؓ نے بھی داعیِ اجل کی پکار پر عین منجد ہمار میں اس رفیقؓ کی رفاقت توڑ دی جسے کملی اڑھا اڑھا کے بار نبوت اٹھانے کی تشکیاں دی تھیں۔ عم نصیر بھی گیا، رفیق وزیر بھی رخصت ہوا۔ مصائب آندھیاں بن گئیں۔ یہ پیغمبر ﷺ ہے کہ اپنی دھن میں تن من دھن اسی طرح دعوت کی راہ میں لٹانے کو تیار۔^(۲)

(۱) الفیض، ص ۵۶

(۲) الفیض، ص ۳۲، ۳۵

علمی ولغوی مباحث

مصنف نے دوسرا مقالہ ”محمد رسول اللہ ﷺ؛ نبی رحمت و عزیت“ کے عنوان سے لکھا ہے۔ اس میں کئی علمی اور لغوی نکتے بیان کیے گئے ہیں۔ ملاحظہ کیجئے:

”بے محل نہ ہوگا اگر یہاں اس نکتے کی بھی صراحةً کر دی جائے کہ اللہ تعالیٰ کے پیشتر صفاتی نام انسانوں اور دیگر مخلوق کے لیے بھی استعمال ہو سکتے ہیں۔ مثلاً رحیم کو لیجیئے، یہ اسم قرآن مجید میں ہی رسول کریم ﷺ کی ذاتِ اقدس کے لیے بھی استعمال ہوا ہے۔ حضور ﷺ کی مؤمنین کے لیے شفقت اور رافت و رحمت کے بارے میں ارشادِ ربانی ہے: ﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَوْفٌ رَّحِيمٌ﴾^۱ اس آیت کریمہ میں ربِ رحیم کے دو صفاتی ناموں رواف اور رحیم کا استعمال حضور ﷺ سرویر کائنات کے لیے فرمایا گیا ہے۔ رحیم کی جمع رُحْماء ہے جس کا استعمال حضور ﷺ کے اصحابؓ کے لیے ہوا ہے: ﴿مُحَمَّدٌ رَسُولُ اللَّهِ وَالَّذِينَ مَعَهُ أَيْشَدَاءُ عَلَى الْكُفَّارِ رُحْمَاءٌ بَيْنُهُمْ﴾^۲

احد کا کلمہ سورہ اخلاص کی آیت نمبر ۲ میں ذاتِ باری کے لیے اور آیت ۲ میں ’کفواً‘ کی صفت کے طور آیا ہے۔ اس کلمہ سے مؤنث کا صینہ احادیثِ قرآن کریم میں جا بجا استعمال ہوا ہے۔ خالق کا لفظ کسی ادب پارے یا فن پارے کی تخلیق کرنے والے کے لیے عام بولا جاتا ہے۔ حکیم، حليم، عظیم، متین، رفیع، شکور، ظاہر، حاکم..... علی ہذا القیاس ربِ کریم کے بیشوف صفاتی ناموں کا استعمال انسان یادگیر مخلوق کے لیے بھی ہوتا ہے۔^۳

مزید لکھتے ہیں:

”آپ ﷺ کی رحمت کا فیض بلا قید زمان، عالم حاضر و عالم مستقبل، ہر زمان اور اہل زمان کے لیے جاری ہے۔ دوست کی دوستی، جاں ثار کی جاں سپاری، صاحبِ خیر و خلوص کی غم گساری، اعداء کیسے پرور کا عناد، بھوی و صابی کا فساد، خاکی کا جزء، عالی کا خخر، الہ کی سادہ لوچی، جسی نیس کی عبوریت، غریب کی غربت، قریب کی قربت..... ہر کیفیت میں محمد مصطفیٰ ﷺ کی رحمت کا درکشادہ، فتحِ مکہ کے جلال و جروت میں محمد عربی ﷺ کی قوت و سطوت اور شان

(۱) نقوش سیرت، ص ۶۲

(۲) لفظ

(۳) ان توپ: ۱۲۸

و شکوہ ہو یا بازِ طائف کا انبوہ، اور اس میں اہلہ بان بے بُس پر دیسی کی بے چارگی، ہر عالم میں رحمت محمدی ﷺ کی شان میں، آن بان میں، نہ کسی نہ تغیر اور کسی ہو کہ ﴿وَرَحْمَتِي وَسَعَتْ كُلَّ شَيْءٍ﴾^④ شہنشاہ رب العالمین نے خود محمد عربی ﷺ کو رحمتہ للعالمین کے تاج سے سرفراز فرمایا۔ بھی عالمین کے کلمہ کی حکمت و جامعیت ہے۔^⑤

”آج اکنافِ عالم میں اُمّت مسلمہ گھبیر مسائل میں ہی گرفتار نہیں، اس کا تشخص اور وجود بھی معرضِ خطر میں ہے۔ یہ ”اسلام خطرے میں ہے!“ کا روایتی نفرہ نہیں بلکہ ہمارے گرد و پیش کی ایک معروضی حقیقت ہے۔ شرق و غرب، دائیں اور بائیں کی نظریاتی جنگ، اشتراکیت و شیوعیت اور مغربی سرمایہ دارانہ جمہوریت کی سرد جنگ ٹھنڈی ہو چکی ہے۔ نیو ولڈ آرڈر کے پالیسی ساز میں الاقوامی بساط پر اپنی عملی سیاست اور دیسے کاری سے اور Huntington جیسے دانش و رؤوفی ساز اپنی تحریروں میں یہ پیغام دینے میں کسی انفا، ایما یا ابہام سے کام نہیں لے رہے کہ ان کا ہدف اسلامی بنیاد پرستی (Islamic Fundamentalism) ہے۔^⑥ آج سے تقریباً ۲۵ برس پہلے جنوبی ہند کے ایک دردمند مسلمان کے نام اپنے خط میں حکیم الامت علامہ اقبال نے لکھا تھا:

"I am glad to hear that the Prophet's Birthday invoked great enthusiasm in South India. I believe the personality of the Prophet is the only force which can bring together the scattered forces of Islam in this country".^⑦

نقوش سیرت کا مرکز و مخور؛ اطاعت رسول

کتاب کے تیسرے مقالہ کا موضوع اطاعتِ رسول؛ فوز و فلاح کا ذریعہ ہے۔ یہ ان صدارتی کلمات پر مشتمل ہے جو شیخ زید اسلامک سنٹر پنجاب، لاہور میں منعقدہ سیرت رحمت کائنات، منعقدہ ۱۶ امریٰ ۲۰۰۲ء میں پڑھے گئے۔ فرماتے ہیں:

”رسول اللہ ﷺ ہمارے آقا و مولا پر ایمان ہی یقیناً دنیا اور آخرت میں نجات کا باعث ہے۔ سرخ روئی کا ذریعہ ہے، فلاح اور کامیابی کا وسیلہ ہے، اس کے بغیر سب کچھ ناکمل ہے۔ حکیم

^④ نقوش سیرت، ج ۲۲، ص ۲۷

الاعراف: ۱۵۶

^⑤ ایضاً، ج ۲۶

الاضاء، ج ۵

الامت علامہ محمد اقبال کے الفاظ میں ہم تمام زہد و تقویٰ کے باوجود، سب علم و فضیلت کے باوجود، حضور ﷺ کی ذاتِ گرامی کے ساتھ محبت و اطاعت کا تعلق قائم نہ کر سکیں تو پھر بات یہ ہے کہ سبھی کچھ بے کار ہے۔^(۱۶)

مزیداً اس طرح رقمطراز ہیں:

”صداقت کبھی پرانی نہیں ہوتی، سچائی کبھی باسی نہیں ہوتی، خواہ اسے لاکھوں بار دہرا�ا جائے۔ یہ مصرع ”اور تم خوار ہوئے تارکِ قرآن ہو کر“، کبھی اپنی حقیقت کو نہیں سکتا۔ آج ہم اپنے ارادگرد مسلمان کی خواری، تزلیل اور بے بُی کے جو شرمناک منظر دیکھ رہے ہیں، ان کی وجہ تک قرآن اور حبِ رسول ﷺ کا فندان ہے۔^(۱۷)

مغرب کے لوگوں کے نظر یہ کو ان الفاظ میں بیان کرتے ہیں:

ان کے نزدیک اب واحد ہدف اسلام ہی ہے۔ وہ تہذیبوں کی آڑ میں یہ سب کچھ کہتے ہیں اور ہم ان کی Duplicity کا روناروٹے ہیں کہ وہ دہشت گردی کی تعریف ایک جگہ پر کچھ اور کرتے ہیں، دوسرا جگہ کچھ اور کرتے ہیں۔ یہ ہماری اپنی سادہ لوگی ہے۔ ہمارا اپنا ابلہ پن ہے کہ ہم نہیں پہچانتے کہ وہ تہذیبوں کے تصاصم کا اعلان کر چکے ہیں تو آپ ان سے یہ موقع کیوں کرتے ہیں کہ وہ فلسطین کے بارے میں بھی وہی پالیسی اختیار کریں، اسرائیل کے اندر اسرائیلی دہشت گردی کو بھی اسی نظر سے دیکھیں جس نظر سے وہ کسی مسلمان ملک میں، یا کسی بھی مسلمان تنظیم یا فرد کی طرف سے ظاہر ہونے والی دہشت گردی کو دیکھتے ہیں۔^(۱۸)

آپ کے چوتھے مقاولے کا عنوان ”اسلامی فلاحتی ریاست؛ اسوہ حسنہ کی روشنی میں“ ہے۔ یہ مقالہ وزارتِ مذہبی امور کی قومی سیرت کانفرنس میں پیش کیے گئے مقالات پر تبصرہ ہے۔ فرماتے ہیں:

مناسب ہو گا کہ گفتگو کے آغاز میں ہی ایک اہم نکتہ کی تصریح کر دی جائے۔ دور جدید میں فلاحتی ریاست کی متعدد تعبیریں کی گئی ہیں، ان نظریات اور اصطلاحی تعریفوں کی تفاصیل کا یہ موقع نہیں۔ نہایت اختصار سے یہ کہا جا سکتا ہے کہ ریاست کے شہریوں کی تمام ضروریات کی فراہمی اور مادی بہبود ان کا مرکزی نقطہ ہے۔ خوراک، لباس، رہائش، تعلیم، صحت، عامہ وغیرہ سب اس کے دائرہ میں آتے ہیں۔ اس فلاحتی تصور کے یہ سب عناصر اسلامی ریاست کے

^(۱۶) ایضاً، ص ۹۲

^(۱۷) ایضاً، ص ۸۸

^(۱۸) ایضاً، ص ۶۵

نمایاں ارکان بھی ہیں۔ اس ضمن میں کوئی فرق ہے تو یہی کہ مغرب میں ان تصورات کی تاریخ زیادہ سے زیادہ تین سو سال پرانی ہے اور اس کا عملی نہاد تو ماضی قریب کی بات ہے۔ سویٹن، ناروے، ڈنمارک اور برطانیہ کے نام بطور مثال لیے جاسکتے ہیں مگر اسلامی تاریخ میں یہ نظام خلافت راشدہ میں ہی مستحکم ہو چکا تھا۔ حضرت عمر فاروقؓ کا یہ مشہور قول کہ ”فرات کے کنارے پر کوئی کتابی بھوک سے مر جائے گا تو عمرؓ سے اس کی پرسش ہوگی۔“ فلاح کے ہمہ گیر اور آفاقی نظریہ کی وضاحت کرتا ہے۔ مزید بآسانی کی حقیقی فلاح کا تعین اسلامی معاشرہ میں قرآن و سنت کی قائم کردہ حدود و قیود کی حفاظت میں ہے۔ سیکولر نظام کی یہ آزادی یہاں نہیں کہ جس چیز کو پارلیمنٹ جائز قرار دے، وہی نافذ العمل ٹھہرے گی۔ اس نظریہ کے ابطال کے لیے مغربی پارلیمانی اداروں کے بعض ایسے حالیہ قوانین کا حوالہ دیا جاسکتا ہے جن کا صراحت سے ذکر بھی اس مجلس کے تقدیس کے خلاف سمجھتا ہوں۔^(۵)

آخر میں لکھتے ہیں:

آئیے اس تاریخ ساز دن میں اپنے آپ کو پاک کرنے کے عزم میں اہل پاکستان کی قیادت سمجھیے کہ ہم ظلم بے انصافی، بد دینیتی، فرض سے بے پرواہی اور کوتاہی، قوی امانت میں خیانت، مسرفانہ شان و شوکت، اور زبانوں، صوبوں، فرقوں جیسی ناحق بنیادوں پر مبنی منافرت کے راستے چھوڑ کر عدل و انصاف، سادگی اور سچائی، اسلامی اخوت و محبت، اتحاد، معاشرتی مساوات، اور حق کے لیے ہر مشکل میں انفرادی و اجتماعی جہاد کا وہ شعار اپنائیں جو اس ملت کی پیچان ہے۔ جس نے اپنی عقیدتوں اور محبتوں کو خیر انسانیت محمد ﷺ کے نام کر دیا ہو اور امارت، سیاست، جھوٹی بڑائی اور سرداری، منصب اور مال کی نمائش، بکروجفا، ظلم و تشدد کے پڑکی بجائے سروبر کائنات ﷺ کی غلامی کا مرصع ہارا پتی شخصیتوں کی زینت بنالیا ہو۔ علماء کرام اور قائدین عوام کو نفاذ شریعت اور استحکام جمہوریت کے نعرے مبارک، مگر خدار اپنی مثال، اپنے نمونے، اپنی شیریں بیانی اور اپنی شعلہ مقابی کے ساتھ اہل پاکستان کو ان محمدی صفات (علی صاحبها الصلوٰۃ والتسلیم) کی طرف بھی دعوت دیجئے جو اس ملت کی سچی فلاح کے لیے مضبوط بنیاد اور اقوام عالم کی صفت میں ’پاکستانی‘ کے لفظ کے لیے سچ احترام کی ضمانت مہیا کرتی ہے۔^(۶)

(۱۴) ایضاً، ص ۱۱۲

(۱۵) ایضاً، ص ۱۰۱، ۱۰۰

'سیرت نگاری' کے دو منابع، کے عنوان کے تحت تین مقالات تحریر کیے ہیں۔ پہلے میں 'خطبات رسول ﷺ' کے عنوان سے لکھا ہے جبکہ دوسرے عنوان 'سیرت نگاری، قرآن کی روشنی میں، دو کتب پر تبصرہ فرمایا ہے جو دراصل الگ الگ معلوماتی مقالے ہیں۔^(۱)

عنوان 'خطبات رسول اللہ ﷺ'، میں ڈاکٹر محمد میاں صدیقی کی تالیف 'خطبات رسول ﷺ'، پر نہ صرف تبصرہ ہے بلکہ ۲۰ صفحات پر مشتمل ایک معلومات افزامقالہ بھی ہے۔ جس تبصرہ میں اس کتاب کے علاوہ خطبات رسول ﷺ پر لکھی ہوئی دیگر کتب کا مختصر تعارف اور ناقلانہ تبصرہ بھی ہے۔ علاوہ ازیں بعض مستشرقین کی پھیلائی ہوئی غلط فہمیوں کا تذکرہ ہے۔

Thus spoke the Holy Prophet کی کتاب Bennett (یوں ارشاد فرمایا نبی پاک ﷺ نے) بطور مثال پیش کی جاسکتی ہے جس کا عنوان صراحة بتا رہا ہے کہ گفتہ ہائے نبی کریم ﷺ ہی اس کا موضوع ہیں۔ باس ہم اس کے دیباچہ کا پہلا جملہ ہی یہ ہے:

"This volume comprises gleanings from the Holy Qur'an and the Traditions of the Holy Prophet of Islam".

"اس جلد میں قرآن پاک اور احادیث نبوی کا انتخاب شامل ہے۔"^(۲)

فرماتے ہیں:

اس واضح عنوان کے باوجود ۱۵۸ صفحات کی اس کتاب کا اکثر و بیشتر حصہ قرآن مجید کی منتخب آیات کے انگریزی ترجمے پر مشتمل ہے۔^(۳)

بالکل یہی صورت حال شینٹن لین پول (Stanley Lane Poole) کی مرتب کردہ کتاب کی ہے جسے "The Table-talk of Prophet Muhammad" کا عنوان دیا گیا ہے۔ اثر و کشن کے اختتام پر جس حصے کا آغاز ہوتا ہے اسے "The Speeches at Makkah" کا ذیلی عنوان دیا گیا ہے۔ (شینٹن لین پول)^(۴) اسکے بعد آنے والے حصے کا ذیلی عنوان "The Speeches at Madina" ہے۔^(۵)

^(۱) ایضاً، ص ۱۲۶

^(۲) ایضاً، ص ۱۲۵

^(۳) ایضاً، ص ۱۲۱

^(۴) ایضاً، ص ۱۲۳، ۱۲۵

^(۵) ایضاً، ص ۱۱۹، ۳۹

ان گمراہ کن عنوانات کے تحت ذیلی عنوانات کے ضمن میں جو کچھ لکھا گیا ہے، وہ سب قرآنِ کریم کی مختلف سورتوں سے منتخب آیات کا انگریزی ترجمہ ہے۔

^⑩ The Table-talk of Prophet Muhammad آخري حصے کا ذیلی عنوان ہے۔ اس حصے کا مواد احادیث و سیرت سے ماخوذ معلوم ہوتا ہے، اگرچہ اس حصے میں پچھلے اجزاء کے عکس حوالے نہیں دیے گئے۔ واضح رہے کہ یہ دونوں مصنفین اسلام کے خلاف تعصیب اور بغض و عناد کے لیے معروف نہیں ہیں۔ بلکہ یہن پول کا شمار بجا طور پر اسلامی تاریخ و ثقافت سے ہمدردی رکھنے والے مصنفین میں ہوتا ہے اور سلطان صلاح الدین ایوبی پران کی کتاب ایک معزکہ آرا چیز ہے۔ جہاں یہ بجھن ارادی نہیں، وہاں اس کا باعث قرآن کے بارے میں اہل مغرب کا وہ ناقص تصور ہے جو مسیحی برادری کے نزدیک بابل (Bible)، بالخصوص عہد نامہ جدید (New Testament) کی انعامیں اربعہ (Gospels) کی الہامی حیثیت سے پیدا ہوتا ہے۔^{۱۱}

اس طرح مسلم فاضل مصنفین کا حال ہے۔ جناب نہش بریلوی کی فاضلۃ تصنیف 'سرورِ کونین علیہ السلام' کی فصاحت، پیش نظر ہے جو ۱۹۸۵ء میں مدینہ پیلسنگ کمپنی کی طرف سے شائع کی گئی۔ یہ کتاب متعدد ظاہری و معنوی خوبیوں سے مزین ہے اور اس موضوع پر صاحب کتاب کے وقیع و دقيق مطالعہ پر دلالت کرتی ہے۔ بایس ہمہ کتاب کے پہلے پونے دو سو صفحات عرب قبائل کی لسانی خصوصیات کے پس منظر میں اعجاز قرآن کی خاصی طویل بحث پر مشتمل ہیں حالانکہ کتاب کا عنوان 'سرور کونین کی فصاحت' ہے۔

حقیقت یہ ہے کہ اصل کتاب صفحہ ۲۰۳ پر 'حدیث شریف' کا اسلوب بیان اور اس کی فصاحت و بлагت کے عنوان سے شروع ہوتی ہے۔^{۱۲} ڈاکٹر صاحب نے سیرت نبوی پر آٹھ عربی کتب کے نام مع مؤلفین لکھے ہیں جو خطباتِ نبوی کے موضوع پر ہیں۔^{۱۳} 'خطباتِ نبوی علیہ السلام' کے موضوع پر معاصرانہ تالیفات میں مولانا ایم، جی محمد عبد الکبر کی تالیف 'The Orations of Muhammad' اس لحاظ سے اہمیت رکھتی ہے کہ اس کا

^{۱۱} ایضاً، ص ۱۲۶

^{۱۲} ایضاً، ص ۱۷، ۲۷، ۱۳۹

^{۱۳} ایضاً، ص ۱۲۷، ۱۲۸

^{۱۴} ایضاً، ص ۱۷

مسودہ ۱۹۲۳ء میں مکملہ یونیورسٹی کی ایم اے کی ڈگری کے لیے تحقیقی مقامے کے طور پر پروفیسر ڈاکٹر ایم زید صدیقی کی نگرانی میں تیار کیا گیا تھا جو اس یونیورسٹی میں عربی، فارسی، اردو کے شعبے کے صدر تھے۔ کتاب کے انگریزی مقدمے میں جو ۱۹ صفحات پر مشتمل ہے، خطبات کی نوعیت پر موثر و مفید بحث کی گئی ہے۔ ڈاکٹر زمان صاحب ہر مناسب موقع پر تربیت و اصلاح کا موقع ہاتھ سے نہیں جانے دیتے، یہاں بھی ان کا خوبصورت ناصحانہ انداز ملاحظہ فرمائے: لیکن افسوس یہ ہے کہ اس تحقیقی کام میں بھی منتخب متون کے مصادر کا حوالہ بالالتراجم نہیں دیا گیا۔^(۲۷)

۱۳۲۳ھ/۱۹۲۳ء میں مولوی محمد عبداللہ خان صاحب، سابق پروفیسر مہندر کالج پیالہ نے 'خطبات نبوی ﷺ' کے عنوان سے اپنی تالیف دائرة المعارف لاہور سے شائع کی۔ ابتدائی ۳۰ صفحات میں تبلیغ اسلام کے آغاز تک سیرت پاک کا مختصر خاکہ پیش کیا گیا ہے۔ اس کے بعد کل ۳۲ خطبات عربی متن اور اردو ترجمے کے ساتھ دیے گئے ہیں۔ کہیں کہیں ترجمے کے ساتھ تو ضمیح اشارات بھی دے دیے گئے ہیں مگر اس تالیف کی ایک نمایاں خصوصیت یہ ہے کہ ایک خطبے کے اختتام اور دوسرے خطبے کے آغاز کے درمیان واقعی ربط بھی قائم کر دیا گیا ہے۔ مثلاً دوسرے خطبے کے اختتام (صفحہ ۳۲) اور تیسرا خطبے کے آغاز (صفحہ ۲۷) کے درمیان ۸ صفحات پر ان دونوں خطبواں کے درمیانی عرصہ میں رونما ہونے والے واقعات کا خلاصہ ہے۔^(۲۸)

سید نصیر الاجتہادی کی ایک کتاب نهج الفصاحة کے نام سے مطبوع ہے جو ۱۹۳۲ء میں ۴۹ صفحات پر مشتمل ہے جس میں رسول کریم ﷺ کے مکاتیب، مکالمات، مناظرے، فضیلے، اقوال اور دعائیں بھی شامل ہیں۔ تمام ارشادات کے عربی متن کے ساتھ شافتہ اردو ترجمہ دیا گیا ہے۔^(۲۹) اسی طرح پروفیسر امیاز احمد سعید مرحوم کی تالیف 'خطبات رسول ﷺ' ۱۹۸۱ء میں مطبوعاتی حرمت راولپنڈی کے زیر اہتمام شائع ہوئی جس میں رسول کریم ﷺ کے ارشادات سے ۶۲ اقتباسات کا صرف اردو ترجمہ پیش کیا گیا ہے۔ ہر اقتباس سے پہلے چند سطروں میں اس خطبے کا موقع محل بیان کر دیا گیا ہے۔ کتاب کے آخر میں ۲۱ مصادر کی ایک فہرست شامل ہے اور ہر اقتباس کے بعد ماغذہ کا حوالہ بھی دے دیا گیا ہے۔^(۳۰)

(۲۷) اینہا، ص

۱۲۹

(۲۸) اینہا، ص ۱۲۸، ۱۳۰

۱۲۸

ڈاکٹر محمد میاں صدقی کی کتاب میں جو خطبات نبوی جمع کیے ہیں، انہیں حدیث و سیرت کی مختلف کتابوں سے آخذ کیا گیا ہے۔ خطبے کامتن نقل کرنے کے بعد اس کا ترجمہ دیا ہے، اس کے بعد تشریح۔ صرف خطبے کے اہم حصوں ہی کی نہیں دی گئی بلکہ اس بات کی بھی وضاحت ہے کہ اس خطبے کا پس منظر کیا تھا۔ آخر میں آخذ و مصادر کی نشاندہی بھی کردی ہے۔

خطبات کے متون و ترجمے سے پہلے صفحات پر مشتمل سیرت طاہرہ کا ایک مختصر جائزہ ہے۔ ظاہر ہے کہ اس اختصار میں سوانحی شفیقی کا باقی رہ جانا ایک بدیہی امر ہے۔ بالخصوص ہجرت کے بعد مدینہ میں پیش آنے والے واقعات کا ذکر نہ ہونے کے برابر ہے۔ مگر اس تعارفی حصے کا اصل مقصد یہ ہے کہ قاری کے ذہن کو فرموداتِ محمد ﷺ کی روح تک پہنچنے اور ان کی حکمت اور قدر و قیمت کے صحیح ادراک کے لیے تیار کیا جائے۔ گویا صینہ اعلام کی معاصرانہ زبان میں یہ ایک طرح کا curtain-raiser ہے، جو خطباتِ رسول ﷺ سے پہلے اس مفہوم میں اپنا مقصد خاطر خواہ کامیابی سے پورا کرتا ہے۔ اس کا ترجمہ سنت اور شفیقی سے پیش گیا ہے اور اس میں عالمانہ تشرییحات بھی ہیں۔^{۲۰}

ایک اور قابل ذکر کتاب ابو القاسم پانیدہ کی تالیف نهج الفصاحة ہے۔ آغاز میں نبی کریم ﷺ کی فصاحت و بلاغت پر ۱۵۰ سے زائد صفحات کا خاصاً مبسوط مقدمہ ہے، جناب رسالت مآب ﷺ کے ارشادات عربی متن اور فارسی ترجمے کے ساتھ دیے گئے ہیں۔ پہلا حصہ ”مجموعہ کلماتِ قصار“ (مختصر ارشادات کا مجموعہ) ہے۔ مکمل کتاب ۲۲۸ صفحات پر مشتمل ہے۔^{۲۱} شیخ موسیٰ بن عبد اللہ زنجانی (۱۳۲۱ھ) کی تالیف مدینۃ البلاغۃ کے عنوان کے تحت شائع ہوئی جو کہ ۵۲۳ صفحات پر مشتمل ہے۔ مؤلف شیعی مسلم سے تعلق رکھتے ہیں، تاہم معروف شیعی مصادر کے علاوہ سنی آخذ سے بھی استفادہ کیا ہے۔ قسم اول میں ۳۶ خطبات نبوی ترتیب سنواتِ نبوت جمع کیے گئے ہیں۔^{۲۲}

ڈاکٹر صاحب فرماتے ہیں:

”یہاں ایک اور مجموعہ خطبات کا ذکر بھی ضروری ہے، کیونکہ کئی ذی علم اصحاب اسے انتہائی جامع مجموعہ قرار دیتے ہیں۔ وہ مولانا محمد محدث جونا گڑھی (۱۸۹۰ء۔۱۹۳۱ء) کی تالیف ’خطباتِ محمدی‘ ہے۔ پیش نظر نجح مکتبہ قدوسیہ لاہور کی طرف سے جون ۱۹۹۲ء میں شائع

^{۲۰} ایضاً، ص ۱۳۲، ۱۳۱

^{۲۱} ایضاً، ص ۱۳۳، ۱۳۳

^{۲۲} ایضاً، ص ۱۳۰، ۱۳۱

ہوا۔ سروق کی تحریر کے مطابق خطباتِ نبویؐ کا یہ مستند ترین مجموعہ پائچ حصوں پر مشتمل ہے اور اردو زبان میں اپنی نوعیت کی واحد کتاب ہے، جس میں کائنات کے خطیبِ اعظم حضرت محمد ﷺ کے تقریباً ایک ہزار خطبات کی بہترین ترجیحی و تشریح کی گئی ہے۔^④

جلد اول میں رسول اللہ ﷺ کے ۱۸۳ خطبات ۲۵ صحابہ کرامؐ کی روایات اور حدیث کی ۵۰ مستند کتابوں سے لیے گئے ہیں، جلد دوم میں ۲۶۵ خطبات ۸۰ صحابہ کرامؐ کی روایات اور حدیث و تفسیر کی پچاس مستند کتابوں سے لیے گئے ہیں، جلد سوم میں دو سو بیس خطبات ۵۷ صحابہ کرامؐ کی روایات اور حدیث و تفسیر کی چالیس مستند کتابوں سے لیے گئے ہیں۔ جلد چہارم میں ایک سونوایی خطبات ۲۷ صحابہ کرامؐ کی روایات اور حدیث و تفسیر کی ۲۰ مستند کتابوں سے لیے گئے ہیں جبکہ جلد پنجم میں ایک سو چالیس خطبات، ۲۰ صحابہ کرامؐ کی روایات اور حدیث و تفسیر کی ۳۵ مستند کتابوں سے نقل کر کے عربی متن اور سلیس اردو ترجمہ کے ساتھ دو کالمی شکل میں پیش کیے گئے ہیں۔ اصل کتاب خطباتِ محمدی مؤلف مولانا محمد جو ناگری پر تصریح ص ۱۳۵ تا ۱۳۹ تک کیا۔^⑤

خطبات کا ایک مختصر مجموعہ نقوش کے رسول نمبر کی جلد ہشتم میں ۱۰۰ صفحات پر مشتمل ہے جس کو ڈاکٹر رفیع الدین ہاشمی نے مرتب کیا ہے۔ یہ رسول اللہ ﷺ کے کل ۶۹ خطبات ہیں۔

ڈاکٹر صاحب فرماتے ہیں:

”خطباتِ رسول ﷺ کا یہ مجموعہ اس قبیل کی مؤلفات میں انصار کے باوجود قابل ذکر مقام کا حامل ہے۔“^⑥

ایک اہم کام مولانا محمد ادریس کی ”خطباتِ النبی ﷺ“ (قرآن محل، کراچی) اور احمد زکی صفوتو کی جمہرہ خطب العرب جز اول، عصر جاہلی اور صدر اسلام پر مشتمل آنحضرت ﷺ کے ۱۲ خطبات ہیں۔ ہر خطبہ کے آخر میں مصادر ہیں۔^⑦

”سیرت نگاری؛ قرآنِ کریم کی روشنی میں“ کے عنوان کے تحت ایک مقالہ پر بر گیلڈر گلزار احمد مرحوم کی تصنیف ”شانے خواجہ ﷺ“ کا ذکر ہے۔ رسول اللہ ﷺ کی زندگی قرآن مجید کی

^④ ایضاً، ص ۱۳۹^⑤ ایضاً، ص ۱۳۹^⑥ ایضاً^⑦ ایضاً، ص ۱۳۵

عملی تفسیر تھی۔ حضرت عائشہؓ کا ارشاد: فإن خلق نبی الله ﷺ كان القرآن (رسول الله ﷺ کا اخلاق عین قرآن تھا) اس موضوع پر اعجاز و بлагوت کا شاہ کار قرار دیا ہے۔^② ڈاکٹر صاحب قرآن مجید کی رو سے سیرتِ نبی ﷺ کو مرتب کرنا دشوار قرار دیتے ہیں۔^③ اس لحاظ سے بعض دیگر کئی کتب کا ذکر فرمایا: سید محمد رضوان اللہ اور انتظام اللہ شہابی کی سیرت الرسول ﷺ من القرآن کا بھی ذکر کیا۔ یہ نسخہ دائرۃ المعارف القرآنیہ، کراچی ۱۹۶۳ء، میں شائع ہوا جس کے صفحات ۲۵۲ ہیں۔ مؤلفین کے مطابق اس انداز سے کسی نے سیرت نہیں لکھی۔^④ لیکن اس دعویٰ کے باوجود اس کتاب کی ترتیب میں بھی تاریخ اور سیرت کے آخذ سے ہی استفادہ کیا گیا ہے۔ اگرچہ حسب موقع قرآنی آیات سے استشہاد کیا گیا ہے۔^⑤ غلام احمد پرویز (۱۹۰۳ء-۱۹۸۵ء) کی کتاب معارج انسانیت، یعنی قرآن کریم کی روشنی میں مرتب کردہ نبی اکرم ﷺ کی سیرت طیبہ (ادارہ طلوع اسلام، لاہور ۱۹۶۸ء، طبع دوم) میں صفحات پر مشتمل ہے۔^⑥ ڈاکٹر صاحب فرماتے ہیں:

کتاب کی تدوین میں احادیث و سیرت کو نظر انداز کرنے کا نتیجہ یہ ہے کہ واقعہ افک سے مصلحہ خیز نتیجہ اخذ کرتے ہیں کہ قرآن مجید میں جہاں واقعہ بیان کیا گیا ہے اور وہاں حضرت عائشہؓ کا نام مذکور نہیں، لہذا اس واقعہ کو ان سے منسوب کرنے کی کوئی وجہ نہیں ہے۔^⑦ پرویز صاحب معروف منکرِ حدیث ہیں، اس لیے ڈاکٹر صاحب نے اس کے بارے میں اشارہ کر دیا۔

سید ابوالحسن کشفی کی کتاب حیات محمدؐ؛ قرآن حکیم کے آئینے میں، دادا بھائی فاؤنڈیشن کراچی، ۱۹۹۰ء سے شائع ہوئی جو ۳۱۹ صفحات پر مشتمل ہے۔ اس میں بھی آیات کے ساتھ احادیث اور کتب سیرت سے استفادہ کیا گیا ہے۔^⑧ عبدالعزیز عرفی کی کتاب جمال مصطفیٰ ﷺ، سیرتِ نبی اکرم ﷺ قرآن کی روشنی میں بہ ترتیب نزولی ہے۔^⑨

^① ایضاً، ص ۱۲۴^② ایضاً، ص ۱۲۵^③ ایضاً، ص ۱۲۳^④ ایضاً، ص ۱۲۱^⑤ ایضاً، ص ۱۲۶، ۱۲۵^⑥ ایضاً، ص ۱۲۷^⑦ ایضاً، ص ۱۲۸

بعض دیگر کتب میں محمد عزہ دروزہ کی کتاب 'سیرت النبی ﷺ' ہے۔ اس میں سیرت کی بعض تصاویر کے خود خال قرآن کی روشنی میں واضح کیے گئے ہیں۔ انہوں نے بھی آیات کے ساتھ تاریخ و سیرت سے استفادہ کیا ہے۔^(۱)

حسن کامل ملطاوی کی کتاب رسول اللہ ﷺ فی القرآن الکریم دائرة المعارف سے دوسری مرتبہ ۱۹۷۹ء میں شائع ہوئی۔ یہ کتاب بھی مکمل سیرت نبوی ﷺ نہیں ہے۔ بلکہ بعض موضوعات اور مسائل پر قرآن کی روشنی میں تبصرہ ہے۔^(۲)

محمد شریف قاضی کی تالیف 'اسوہ حسنہ؛ قرآن کی روشنی میں'، مکتبہ تعمیر انسانیت، لاہور کی طرف سے ۱۴۰۱ھ میں شائع ہوئی۔^(۳)

مولانا عبدالماجد دریابادی کی 'سیرت رسول؛ قرآن کی روشنی میں'، اس موضوع پر پڑھی گئی ہے جو اس عنوان پر کمال حسن و لطافت کے ساتھ پوری اُترتی ہے۔^(۴)

ڈاکٹر غلام مصطفیٰ خان کی کتاب 'ہمہ قرآن درشان محمد ﷺ'، کا عنوان دراصل مولانا عبدالرحمٰن جامی کے ارشاد 'ہمہ قرآن درشانِ محمد' سے ماخوذ ہے۔^(۵) ساری کتاب میں قرآن کا خلاصہ ہے۔ سیرت سے اس کا تعلق کم ہی ہے۔^(۶)

ڈاکٹر صاحب آخر میں فرماتے ہیں:

اس مختصر جائزہ کا یک اہم مقصد یہ بھی تھا کہ ان مشکلات کا اندازہ ہو جائے جو قرآن کریم کی روشنی میں سیرت النبی ﷺ پر قلم اٹھانے والے کو درپیش ہوتی ہیں اور صرف قرآن کریم کے متن سے سیرت کی مکمل کتاب کی تالیف کہاں تک ممکن ہے۔ اس بحث کے پیش منظر میں محترم بر گیلڈ یونیورسٹی لکنوار احمد کا کاؤش بعنوان 'ثنائے خوبیہ' کا بہتر اور زیادہ قرین انصاف محاکمہ ممکن ہو گا۔^(۷)

بر گیلڈ یونیورسٹی صاحب کی کتاب 'غزوات رسول اللہ ﷺ' پر بھی تبصرہ ہے۔^(۸) ڈاکٹر صاحب فرماتے ہیں:

(۱) ایضاً، ص ۱۲۹

(۲) ایضاً، ص ۱۲۸

(۳) ایضاً، ص ۱۲۹

(۴) ایضاً، ص ۱۵۰

(۵) ایضاً، ص ۱۵۰

(۶) ایضاً، ص ۱۳۹

(۷) ایضاً، ص ۱۵۲

(۸) ایضاً، ص ۱۵۳

جنگی حکمت کے تناظر میں انہوں نے حضور ﷺ کے قائدانہ کارنا موں پر جس منفرد انداز میں
تنی روشنی ڈالی ہے، وہ انہیں کا حصہ ہے۔^{۴۷}

عزیز ملک کی کتاب ”تذکارہ بنی علیٰ بَيْتُمُ“ کی تعارفی تقریب میں یہ ایک مختصر، لیکن جامع مقالہ
پڑھا گیا۔ مصنف عزیز ملک نے ”تذکارہ بنی علیٰ بَيْتُمُ“ میں قرآن کی آیت کی روشنی میں سیرت
النبی ﷺ کھنہ کوایک نیا موضوع قرار دیا ہے۔^{۴۸} ڈاکٹر صاحب نے لکھا:

”مؤلف کی مراد یہ تھی کہ قرآنی آیات کی روشنی میں سیرت طاہرہ کی تدوین ایک نئی کوشش ہوگی
تو یہ خیال درست نہیں تھا۔“^{۴۹}

اس موضوع پر بہت سی کتب لکھی گئی۔ ڈاکٹر صاحب فرماتے ہیں کہ
”نہ ہی یہ راستہ کوئی آسان اور سہل تھا۔“^{۵۰}

مثلاً ولادت بساعادت کے عنوان سے آیت ﴿قُدْ جَاءَ كُمْ مِنَ اللَّهِ نُورٌ وَ كِتَابٌ
مُبِينٌ﴾ کا عنوان ہے مگر سارا مowaں انہیں معروف روایات سے ماخوذ ہے جن پر سیرت کا ہر
مؤلف تکیہ کرتا ہے۔^{۵۱}

تذکارہ بنی علیٰ بَيْتُمُ کا تبصرہ لکھنے سے پہلے کہا ہے کہ
”اس جائزے میں مخلصانہ تقیدی ملاحظات بھی ملیں گے اور تعریف کے سچے کلمات
بھی۔ مصنف کی خدمت میں خصوصی اور قارئین کی خدمت میں عمومی درخواست ہے کہ تقید کو
تنقیص پر اور تعریف کو تقریباً پر محظوظ نہ فرمائیں۔ ان گزارشات میں زبان و بیان کا، فہم و شعور
کا قصور ہو سکتا ہے، نیت کا فتور بفضلہ سبحانہ ہرگز نہیں۔“^{۵۲}

ان جملوں میں اخلاص جھلکتا نظر آتا ہے۔ جائزہ میں ڈاکٹر صاحب کہتے ہیں:
یوں لگتا ہے کہیں کہیں فاضل مصنف کو عربی متوں کے صحیح فہم میں تاریخ ہوا ہے۔ کتاب کھولتے
ہی جو چیز ایک محتاط قاری کوئی الغور کھلکھلے گی، وہ قرآن مجید کی اس آیت کریمہ (۲۹:۳۵) کا اردو
ترجمہ ہے جو سورق کی زیست ہے۔ ﴿هَذَا كَتَابًا يَنْطِقُ عَلَيْكُمْ بِالْحَقِّ﴾ کا ترجمہ
”اے حبیب ﷺ! ہماری یہ کتاب آپ کے بارے میں حق کے ساتھ بولتی ہے۔“ ہرگز
درست نہیں ہے۔ اول تو علیکم کا ترجمہ اس متن کے اندر ”آپ کے بارے میں“ درست

^{۴۷} الیضا، ص ۱۵۶

^{۴۸} الیضا، ص ۱۵۶

^{۴۹} الیضا، ص ۱۵۳

^{۵۰} الیضا، ص ۱۵۶

^{۵۱} الیضا

^{۵۲} الیضا

نہیں بلکہ ”تمہارے مقابلہ“ میں صحیح ہے۔ ایسا مقصود ہوتا تو عربی زبان کے محاورہ کا تقاضا تھا کہ علیکم کی بجائے فیکم استعمال ہوتا۔ مگر تم یہ ہے کہ قرآنی سیاق و سبق میں اس آیت کے مخاطب جانب رسول امین علیہ الصلوٰۃ والتمیم ہیں ہی نہیں بلکہ وہ گنہگار ہیں جنہیں یوم حساب میں ان کے نامہ اعمال کی طرف بلا یا جا رہا ہے۔ سورۃ الجاثیہ کی آیت نمبر ۲۸، ۲۹ کا ترجمہ مولانا اشرف علی تھانویؒ کے الفاظ میں ملاحظہ کیجئے:

”اور (اس روز) آپ ہر فرقہ کو دیکھیں گے کہ (مارے خوف کے) زانو کے مل گر پڑیں گے۔ ہر فرقہ اپنے (نامہ اعمال) کے حساب کی طرف بلا یا جائے گا۔ آج تم کو تمہارے کیے کا بدله ملے گا۔ کہا جائے گا کہ یہ (نامہ اعمال) ہمارا دفتر ہے جو تمہارے مقابلہ میں ٹھیک ٹھیک بول رہا ہے۔ اور ہم دنیا میں تمہارے اعمال کو لکھاتے جاتے تھے۔“^(۵)

عربی الفاظ کلمات کی اور غلطیوں کی بھی نشان دہی فرمائی۔ قرآن مجید کے غلط کی اصلاح فرمائی ہے۔^(۶) بعض خامیوں کی خوبصورت انداز میں نشان دہی کر کے لکھتے ہیں:

”اس گفتگو کا حسن ختم کتاب کے محسن پر ایک طائرانہ نظر سے ہو، یہی انصاف اور معروضیت کا تقاضا ہے۔ سب سے پہلی بات یہ کہ فضل مصنف نے ۲۳۰ صفحات کی مختصر کتاب میں سیرت طاہرہ کے بارے میں چھوٹی چھوٹی فصیلیں باندھ کر کلیدی معلومات جس حسن کے ساتھ جمع کر دی ہیں، وہ انہیں کا حصہ ہے۔“^(۷)

کتاب کا آخری حصہ اردو سیرت پر چند حالیہ تصنیفات کے عنوان سے ہے۔ اس میں تین ذیلی عنوانات نقوش، رسول نمبر، الامین، اور ازواج مطہرات اور مستشرقین، پر تبصرہ اور تنقیدی جائزہ شامل ہے۔ یہ تینوں کتب سیرت لٹریچر میں ایک خاص درجہ اور مقام کی حامل ہیں۔ نقوش رسول نمبر، کو محمد طفیل نے مرتب کیا ہے۔ فضل مصنف اس حوالہ سے لکھتے ہیں قرین انصاف ہو گا، اگر تنقیدی جائزے کی ابتداء مدون (ایڈیٹر) کے اس باہمیت کارنے سے کے محسن سے کی جائے۔ معلومات کی وسعت و جامیعت اور عنوانات کے تنوع (Diversity) کے ساتھ انتخاب کی خوبی داد کی مستحق ہے۔ اکثر مقالات مستند ہیں اور مشاہیر کے قلم سے ہیں۔“^(۸)

مصنف نے اس حصہ میں ”نقوش“ پر بے لگ تبصرہ کیا ہے۔ جہاں اس کے محسن کے معرف ہیں، وہاں اس میں پائی اور محسوس کی جانے والی بعض خامیوں اور مباحثت کی عدم

^(۴) ۱۶۷، ص

^(۵) ۱۶۰، ۱۵۹، ص

^(۶) ۱۵۸، ص

شمولیت کی نشان دہی کی ہے۔ مثلاً ڈاکٹر محمد حمید اللہ کی مشہور کتاب ”محمد رسول اللہ“ کے متعلق لکھتے ہیں:

”مترجم نذرِ حق صاحب ہیں مگر افسوس ہے کہ ترجمے میں اصل پر کسی مفید اضافے کی بجائے حرفِ تقدیم اور انڈکس خارج کر دینے گئے ہیں جس سے ترجمے کی افادیت خاصی کم ہو گئی ہے۔^{۴۷}

مزید لکھتے ہیں کہ رسول نمبر دوسری جلد میں سید سلمان ندوی کی ”سیرۃ النبی“ کی جلد ہفتہ شامل ہے، مگر اس کتاب کے پہلے ۲۶ صفحات موجود نہیں ہیں۔^{۴۸}

اسی طرح اس حصہ میں چند ادارتی خامیوں کی نشان دہی کی ہے۔ لکھتے ہیں:

ادارتی لحاظ سے میرے نزدیک اس سلسلہ کی اہم خامی یہ ہے کہ مختلف جلدوں میں شامل مقالات کے بارے کہیں یہ وضاحت موجود نہیں کہ وہ اولاً کب اور کہاں طبع ہوئے؟ مصادر میں حوالہ جات بھی موجود نہیں۔^{۴۹}

ایک اہم بات جس کی نشاندہی ضروری ہے اور مصنف نے بھی اس کا اظہار بھر پور انداز میں کیا ہے کہ

”پورے سلسلہ میں کہیں یہ ذکر یا اعتراف موجود نہیں کہ مطبوعہ مضامین مصنفوں یا ناشرین کی اجازت سے دوبارہ چھاپے گئے ہیں اور نہ یہ صراحت ہے کہ وہ خاص طور پر نقوش کے لیے لکھے گئے ہیں۔^{۵۰} یہاں پر مصنف نے چند مضامین کی فہرست بھی شامل کی ہے جو اردو مجلہ ”فکر و نظر“ سے نقل کیے گئے ہیں۔^{۵۱}

محترم ڈاکٹر صاحب نے ایک تجویز بھی شامل تصنیف کی ہے کہ ان دس جلدوں کا ایک کامل اشاریہ مستقل جلد کی صورت میں شائع کر دیا جائے جس میں اسماء، آماکن، آیات قرآنی، احادیث، الہیات وغیرہ کی فہریں شامل کر دی جائیں۔^{۵۲}

جب مقالہ لکھا گیا تو اس وقت دس جلدیں شائع ہو چکی تھی یعنی بعد ازاں کے افسانے کا بھی مؤلف نے اس کتاب میں ذکر کر دیا ہے۔ اس عنوان کے آخر میں مصنف صاحب نے ”نقوش“ کے رسول نمبر علی اللہ علیہ السلام کی تیرہ جلدوں پر الگ الگ تبصرہ بھی کیا ہے، اس طرح یہ عنوان ۱۲

^{۴۷} ایضاً، ص ۲۷۶

^{۴۸} ایضاً، ص ۱۶۹

^{۴۹} ایضاً

^{۵۰} ایضاً، ص ۱۶۸

^{۵۱} ایضاً، ص ۱۷۵

^{۵۲} ایضاً

صفحات پر مشتمل ہے۔^(۱۹)

دوسرा جز جو محمد رفیق کی کتاب الامین پر تبصرہ ہے۔ فاضل مصنف لکھتے ہیں:

تینیں جلدیوں اور ۱۸۲۰ء صفحات پر مشتمل اس کتاب کے مندرجات اور فہرست کا احاطہ کرنا مقصود نہیں۔ مطمع نظر یہ ہے کہ سیرت پر لکھی لا تعداد کتابوں، بالخصوص اردو ادب کے حوالے سے اس نے اور گران قدر اضافہ کے مقام کا تعین کیا جائے اور دیکھا جائے کہ اس کا تعلق سیرت نگاری کی کس قبیل سے ہے۔ اور اس طرز سے اس کی افادیت کیا ہے۔^(۲۰)

۱۳ صفحات کے اس مضمون مقالہ میں ڈاکٹر صاحب نے جہاں اس کتاب کے محاسن اور عصری خوبیوں کا ذکر کیا ہے، وہاں اس میں موجود خامیوں اور انглаط کی نشاندہی بھی فرمائی ہے۔^(۲۱) آخر میں لکھتے ہیں کہ

”اگر مصنف ان تینیوں اجزا کا جامع خلاصہ ایک جلد میں پیش کرنے پر سمجھیگی سے غور فرمائیں تو یہ نہایت مفید کاؤش ہرگز میں پہنچ سکے گی۔ اور اس ایڈیشن میں انглаط کی تصحیح بھی کی جاسکتی ہے۔^(۲۲) اس عنوان کا تیسرا جز ازواج مطہرات اور مستشرقین، جو ظفر علی قریشی کے ایک انگریزی مقالہ کا اردو ترجمہ ہے۔ اس سلسلہ میں فاضل مصنف رقطراز ہیں کہ

ایک قابل غور سوال یہ ہے کہ یہودی اور مسیحی تاریخ میں تعدد ازواج کے اثبات کا اس موضوع یعنی ازواج مطہرات اور مستشرقین سے کیا برداشت راست تعلق ہے؟^(۲۳)

کتاب کے محاسن کے حوالے سے ڈاکٹر صاحب لکھتے ہیں کہ

”کتاب کے آخر میں ۱۳۳ حواشی و حوالی جات ہیں جن میں تاریخ کے طالب علم کے لیے نہایت مفید قدیم و جدید آغاز کی طرف راہ نمائی ملتی ہے۔ کتاب کا ترجمہ بالعوم با محاورہ اور موزوں ہے۔“^(۲۴) اس سلسلہ میں انہوں نے ایک مفید مشورہ بھی لکھا ہے کہ ممتاز نظر ثانی سے ترجمہ کو مزید بہتر بنانے کی گنجائش موجود ہے۔^(۲۵)

نقوش سیرت کے آخر میں اشاریہ میں اسماء الرجال، اسماء اماکن اور اسماء کتب درج ہیں۔ اس طرح یہ کتاب اپنی افادیت اور اہمیت کے اعتبار سے ایک عمدہ کاؤش ہے اور مصنف جناب ڈاکٹر صاحب اس سیرتی ادب میں اس مختصر گلریوں علمی کاؤش پر مبارک باد کے مستحق ہیں۔

^(۱۹) ایضاً، ص ۲۰۳

^(۲۰) ایضاً، ص ۱۹۲

^(۲۱) ایضاً، ۱۷۶، ص ۱۹۰

^(۲۲) ایضاً، ص ۲۱۳، ۲۱۲

^(۲۳) ایضاً، ص ۲۱۳

^(۲۴) ایضاً، ص ۲۰۸

^(۲۵) ایضاً، ص ۲۰۲